



अधिकतम 39.2 डिग्री

न्यूनतम 28.6 डिग्री

रायपुर, सोमवार 9 जून 2025

सरायपाली | बसना | पिथौरा | बागबाहरा | तुमगांव | खरियार रोड

राज्य स्तरीय बेसबॉल प्रतियोगिता के लिए रवाना...



छत्तीसगढ़ के देवभोग धान का उत्पादन अब...



खबर संक्षेप



गुपचुप बेचने वाले से मारपीट, जुर्म दर्ज

महासमुंद। गुपचुप बेचने वाले से हुई मारपीट की रिपोर्ट कोतवाली पुलिस ने दर्ज की है। प्रार्थी भोलाराम देवांगन निवासी वार्ड नंबर 28 मोहारीभाटा ने बताया कि वह गांधी चौक महासमुंद में गुपचुप बेचने का काम करता है। 7 जून को भी उसने वहां गुपचुप ठेला लगाया था, रात्रि करीब 8 बजे उसके गुपचुप ठेले के पास पप्पू धीवर नाम का व्यक्ति आया और पानी पुरी मांगा, जिसे उसने देने की बात कही। लेकिन, आरोपी ने जल्दी नहीं दे रहे हो कहते गाली गलौज कर जान से मारने की धमकी देते हुए मारपीट कर दी। मामले में आरोपी के खिलाफ धारा 115(2), 296, 351(3) बीएनएस के तहत जुर्म दर्ज किया गया है।

सामाजिक पदाधिकारी से मारपीट, जुर्म दर्ज

महासमुंद। सामाजिक मामले का निराकरण करने के लिए एक पदाधिकारी के साथ मारपीट की घटना हो गई। पिथौरा पुलिस को प्रार्थी शिवचरण धुव पिता गोविंद धुव ग्राम अरंड ने बताया कि वह 7 जून को सामाजिक निराकरण के लिए लाखन धुव पिता देवनारायण धुव के घर सामाजिक पदाधिकारी होने के नाते गया हुआ था। उसी बीच आरोपी भागवत धुव पिता रैनुसिंह धुव निवासी ग्राम अरंड द्वारा गाली गलौज कर जान से मारने की धमकी देते हुए फावड़े से उस पर जानलेवा हमला किया गया। जिसे बीच बचाव करते हुए हाथों एवं कलाई में गंभीर चोट आई है। मामले में आरोपी के खिलाफ धारा 296, 115(2), 351(2) बीएनएस के तहत जुर्म दर्ज कर विवेचना में लिया गया है।

वकील को जान से मारने की धमकी

महासमुंद। वकील से गाली गलौज और जान से मारने की धमकी देने के मामले में बागबाहरा थाने में आरोपी के खिलाफ जुर्म दर्ज कर विवेचना में लिया गया है। पुलिस को प्रार्थी अब्दुल कादिर जिलानी निवासी बागबाहरा ने बताया कि वह वकालत का काम करता है। 7 जून को शाम पुरानी बात को लेकर आरोपी मकसूद कुरैशी पिता महमूद कुरैशी निवासी फुलवारी पारा बागबाहरा ने गाली गलौज करते हुए जान से मारने की धमकी दी गई। रिपोर्ट पर आरोपी के खिलाफ धारा 296, 351(2) बीएनएस के तहत अपराध दर्ज कर विवेचना में लिया गया है।

महिला को जान से मारने की धमकी

महासमुंद। ग्राम छिबरी में एक व्यक्ति द्वारा महिला को जान से मारने की धमकी देने का मामला सामने आया है। पिथौरा पुलिस को खिलेश्वरी रात्रे पिता स्व. रघुनाथ रात्रे, (27 वर्ष), निवासी ग्राम छिबरी ने बताया कि उसका विवाह वर्ष 2016 में नंदलाल पिता कुंजराज अजगले, निवासी-फिरगी से सामाजिक रीति-रिवाज से संपन्न हुआ था। विवाह के पश्चात उसके साथ लगातार मारपीट, गाली-गलौज एवं मानसिक प्रताड़ना की जाती रही, जिससे तंग आकर उसने वैधानिक प्रक्रिया के तहत 23/03/2021 को उक्त व्यक्ति से विधिवत तलाक ले लिया। तलाक के पश्चात भी 7 जून को दोपहर लगभग 1 बजे आरोपी नंदलाल अन्य दो व्यक्ति के साथ कार क्र. सीजी 22 ए 8758 से उसके घर आया और नंदलाल ने उसे मानसिक रूप से परेशान कर गाली गलौज करते हुए जान से मारने की धमकी दी। मामले में महिला की रिपोर्ट पर आरोपी नंदलाल के खिलाफ धारा 296, 351(3) बीएनएस के तहत अपराध दर्ज कर विवेचना में लिया गया है।

नहीं बना आईडी, 15 हजार किसान हो जाएंगे पीएम किसान निधि से वंचित

हरिभूमि न्यूज | महासमुंद

किसानों की डिजिटल आईडी बनाने में कृषि विभाग की लापरवाही सामने आ रही है। दरअसल जिले में अब तक 15 हजार किसानों की डिजिटल आईडी अब तक नहीं बन पाई है। इसके चलते जिले के 15 हजार किसान पीएम किसान सम्मान निधि के तहत मिलने वाली से वंचित हो जाएंगे। केंद्रीय योजना के प्रति विभागीय उदासीनता पर अब तक कोई ठोस कदम नहीं उठाया गया है।

मिली जानकारी के अनुसार जिले में 1 लाख 37 हजार किसान पीएम किसान सम्मान निधि योजना के तहत पंजीकृत हैं। इसमें से 1 लाख 30 हजार सक्रिय हैं। अब तक एक लाख 15 हजार किसानों की डिजिटल आईडी बनाई जा चुकी है। 15 हजार

डिजिटल आईडी बनाए जाने के लक्ष्य को लेकर गंभीर नहीं कृषि विभाग

आईडी बनाने से दस्तावेज जरूरी

किसानों को फार्मर आईडी बनाने के लिए कृषि भूमि का बी-1, खसरा, ऋण पुस्तिका और आधार से लिंक मोबाइल नंबर, जिस पर आधार सत्यापन व ओटीपी प्राप्त करना जरूरी हो। लगभग 20 प्रतिशत लोगों के आवेदन आने शेष हैं।



11 अंकों की मिलेगी विशिष्ट पहचान

किसानों को 11 अंकों का विशेष कोड प्रदान किया जाएगा। एक यूनिक आईडी दी जाएगी। इसमें वे डिजिटल रूप से अपनी पहचान को प्रमाणित कर सकेंगे। यह पहल किसानों को सरकारी योजना का लाभ लेने में सहायक होगी।

किसान, डिजिटल आईडी बनाने में दिलचस्पी नहीं ले रहे अथवा विभाग की पहुंच उन तक नहीं हो पा रही है यह जांच का विषय है।

अनदेखी: जिले में कार्रवाई को लेकर अफसरों के हाथ पांव फूल रहे

रेत भंडारण को लेकर पूरे प्रदेश में कार्रवाई जारी, सिवाय महासमुंद के

हरिभूमि न्यूज | महासमुंद

रेत भंडारण को लेकर पूरे प्रदेश में

■ सालों से जितने घन मीटर का पीट पास विभाग ने जारी नहीं किया उतना केवल इस सीजन में ही हुआ डंप

धमतरी, जशपुर, रायपुर, बिलासपुर, गरियाबंद सहित कई जिलों में हजारों ट्रिप रेत के खिलाफ जब्त की कार्रवाई की जा चुकी है। वहीं, महासमुंद जिले में अब तक एक भी कार्रवाई का न हो पाना अनेक सवाल खड़े कर रहा है। विभाग द्वारा रेत भंडारित स्थल का नक्शा खसरा मंगाए जाने के बाद कार्रवाई की बात कहे हुए पखवाड़ा बीत गया। लेकिन, बरबसपुर रेत घाट के आसपास हुआ भंडारण मय तस्वीर सामने आने के बाद भी बरबसपुर में कार्रवाई को लेकर के हाथ पांव फूल रहे हैं।

मिली जानकारी के अनुसार सालों में जिस अनुपात में खनिज विभाग द्वारा रेत के लिए पीट पास जारी नहीं किया गया है उतनी रेत केवल इसी सीजन में इससे



यह तस्वीर बरबसपुर जिले की है, भंडारण पर ऐसी तस्वीर के लिए महासमुंद जिले के खनिज अफसर मौके पर नहीं पहुंच पा रहे।

अधिक रेत मात्र बरबसपुर में डंप कर रखी गई है। बरबसपुर में ग्रामीण व वन विभाग पर्यावरण संरक्षण और सुधार के लिए पौधे लगा रहा है और यहां रेत माफिया इसे रेत तले रीट रहा। नर्सरी में लगे बाउंड्री तार को उखाड़ कर फेंक दिया गया। वन विभाग व ग्रामीणों ने पहले भी इसकी शिकायत की है लेकिन

कार्रवाई नहीं हुई। वहीं निजी जमीन मालिक भी अवैध रूप से यहां रेत का अवैध भंडारण कर रहे। विभागीय अफसरों की मानें तो बरबसपुर में वैध भंडारणकर्ताओं के द्वारा बरती गई अनियमितता पर निरस्त किए गए हैं। बरबसपुर में अवैध भंडारण की शिकायत मिली है। नोटिस देकर नियम

रेत डंप करने शासकीय भूमि को भी नहीं छोड़ा

बरबसपुर में शासकीय भूमि शमशान घाट व नर्सरी में पूरी तरह रेत रखा गया है। शमशान में अंतिम संस्कार करने के लिए भी जगह नहीं छोड़ा। नवश्री चराने के लिए चारागाह की जगह रेत का पहाड़ है। युवाओं के लिए खेल मैदान के सामने रेत रखकर रास्ता बन्द कर दिया व निस्तारी की समस्या पैदा कर दी गई है।

सर्वाधिक रेत का डंप बरबसपुर में

बरबसपुर में भंडारण के लिए कोई सीमा तय नहीं है। सूचना पटल तो दूर न लायसेंस लिया गया है और न ही कोई चौकड़ी की मार्किंग नहीं की गई है। सीधे महानदी से अवैध उत्खनन कर शासन को राजस्व हानि पहुंचाई जा रही है। पर्यावरण नुकसान के साथ महानदी के अस्तित्व पर संकट भी गहराता जा रहा है।

अनुसार कार्रवाई की जाएगी।

अवैध परिवहन कर रहे चार आरोपी गिरफ्तार

4.50 लाख रुपए का गांजा बरामद

हरिभूमि न्यूज | महासमुंद

गांजा का अवैध परिवहन कर रहे चार लोगों को कोमाखान पुलिस ने गिरफ्तार किया है। आरोपियों के कब्जे से साढ़े चार लाख का 30 किलो गांजा जब्त किया गया है। मामले में आरोपियों के विरुद्ध नारकोटिक्स के तहत कार्रवाई की गई है।

पुलिस को सूचना मिली थी कि तीन लोग यात्री बस में सवार होकर अपने साथ 3 नग ट्राली बैग में अवैध रूप से गांजा रखकर बिक्री के लिए ओडिशा से महासमुंद की ओर आ रहे हैं। इस सूचना के बाद यात्री बस की संदेह के आधार पर घेराबंदी की गई और रोककर और बस के अंदर बैठे तीनों संदेही व्यक्तियों को बैग के साथ उतार कर पूछताछ की गई। ये लोग जो शुरू में गोलमोल जवाब दे रहे थे, जब सख्ती से पूछताछ की गई तब इन्होंने अपने-अपने नामचितरंजन सवाई पिता अशोक सवाई (34 साल) आस्क थाना आस्क जिला गंजाम ओडिशा, रंजन प्रधान पिता मंगुल प्रधान (21 साल) आस्क थाना आस्क जिला गंजाम ओडिशा और कान्हा नायक पिता हरिहर नायक (26 साल) बबनपुर थाना थाना आस्क



नाका लाया गया।

चारों व्यक्तियों को पूछताछ करने पर 3 नग नीला रंग की ट्राली बैग के अंदर अवैध मादक पदार्थ गांजा रखना बताया और कहा कि हम चारों एक मत होकर पैसा कमाने के लालच में निरंजन सवाई द्वारा रखे गांजा को बिक्री करने हेतु आस्क ओडिशा से टेमरी नाका, महासमुंद होते हुए रायपुर बस स्टैंड जाकर बिक्री करते। इसके पूर्व निरंजन द्वारा बताया कि उसने पहले भी बस स्टैंड रायपुर में ग्राहक ढूंढकर गांजा बेचा था मामले में पुलिस ने आरोपियों के संयुक्त कब्जे से 3 ट्राली बैग से कुल 30 किलोग्राम गांजा कीमत 4,50,000 रुपए को जब्त किया और मामले में आरोपियों को धारा 20(ख) एनडीपीएस एक्ट के तहत गिरफ्तार किया।

महिला और उसके बेटे खस्ताहाल सड़क के गड्ढे में धंसा ट्रैक्टर का पहिया, धान से भरी ट्रॉली पलटी के साथ मारपीट

हरिभूमि न्यूज | महासमुंद

बागबाहरा ब्लॉक के ग्राम टुरीझर से

■ जिले के बागबाहरा विकासखंड के ग्राम टुरीझर से डोकरपाली मार्ग पर हुआ हादसा

सड़क के उबड़ खाबड़ गड्ढों में पहिया जाने के कारण ट्रैक्टर संतुलन खो बैठी और पलट गई।

जानकारी के अनुसार शनिवार सुबह करीब 9 बजे ग्राम टुरीझर से किसान के धान की बोहरीयों को लोड कर ट्रैक्टर चालक



तंदूकोना जा रहा था। उक्त मार्ग तीन किलोमीटर तक पूरी तरह खस्ताहाल है।

प्रथम सेमेस्टर के प्रवेश के लिए नवप्रवेशी नहीं कर पा रहे थे सप्ताह भर से

तकनीकी त्रुटि में हुआ सुधार, ऑनलाइन आवेदन शुरु



हरिभूमि न्यूज | महासमुंद

सप्ताह भर से तकनीकी खराबी के चलते प्रवेश आवेदन नहीं हो पाने से नवप्रवेशी छात्र परेशान रहे। बता दें

कि स्नातक प्रथम सेमेस्टर में प्रवेश के लिए शुरू हुआ पोर्टल बीते सप्ताह भर से आई खराबी में अब सुधार हो गया है और शनिवार से पोर्टल प्रवेश के लिए फिर से शुरू

भी हो गया। पोर्टल के बंद होने से स्नातक प्रथम सेमेस्टर में प्रवेश लेने वाले विद्यार्थियों को भारी परेशानियों का सामना करना पड़ा। जिन विद्यार्थियों ने प्रवेश के लिए ऑनलाइन नहीं कराए थे, उनकी स्थिति चिंताजनक रही। पोर्टल के दुबारा शुरू होने से विद्यार्थियों में खुशी की माहौल है। तकनीकी खराबी के चलते खराब हुए पोर्टल को सुधार के बाद शनिवार से फिर शुरू कर दी गई है। इससे महासमुंद के च्वाइस सेंटर्स में प्रवेश के लिए ऑनलाइन आवेदन करने विद्यार्थियों की कतरां लगी रही। च्वाइस सेंटर संचालक

रत्नसागर अग्रवाल ने बताया कि सप्ताह भर से बंद रहे पोर्टल के शनिवार को शुरू होते ही भारी संख्या में विद्यार्थी ऑनलाइन करवाने सेंटर में पहुंचे। विद्यार्थियों ने खुशी की लहर नजर आई, ऑनलाइन होने से प्रवेश के लिए होने वाली दिक्कतों को लेकर जो चिंताएं थी वो सब दूर हुई। इसी तरह शहर के लगभग सभी च्वाइस सेंटर्स में अच्छी भीड़ रही। तकनीकी खराबी के चलते जो पोर्टल में खराबी आई थी, जिस वजह से बंद हुई थी उसमें सुधार तो की गई है पर अब पोर्टल शुरू हुई तो सर्वर डाउन की समस्या ने बेहद परेशान किया। दोपहर दो बजे तक पूरी सर्वर डाउन

के चलते ऑनलाइन करने में समय ज्यादा लगा। दो बजे के बाद से सर्वर की समस्या से थोड़ी राहत मिली तब जाकर ऑनलाइन हो पाई। **जून के दूसरे सप्ताह में जारी होगी मॅरिट** पं. रविशंकर शुक्ल विश्वविद्यालय ने स्नातक प्रथम सेमेस्टर में प्रवेश के लिए पोर्टल को 24 मई से शुरू की। शासकीय महाप्रभु वल्लभाचार्य महाविद्यालय के प्रवेश प्रभारी रीता पांडेय ने संभावना जताते हुए बताया कि विश्वविद्यालय सूची के दूसरे सप्ताह में मॅरिट सूची जारी कर सकता है। इससे प्रवेश प्रक्रिया आगे बढ़ेगी।

बेलसोंडा एक्सीडेंट मामले में मृतक युवक-युवती की शिनाख्ती हुई

हरिभूमि न्यूज | महासमुंद

स्थल ग्राम बेलसोंडा रेलवे फाटक के पास आया तो देखा कि एक हाईवा द्वारा मोटर सायकल क्रमांक सीजी 04 एलएन 1350 को ठोकर मारने से मोटर सायकल क्षतिग्रस्त हालत में पड़ा हुआ था व हाईवा रोड किनारे खड़ा था। डायल 112 के पुलिस कर्मचारी घटनास्थल पर मौजूद थे, जिन्होंने घायलों को जिला अस्पताल महासमुंद ले जाना बताया। जिला अस्पताल में जाकर देखा तो उसका बेटा पिनेश जांगडे मरचूरी में मृत अवस्था में पड़ा हुआ था एवं साहिबा टंडन की इलाज के दौरान मृत्यु हो गई। मामले में कोतवाली थाने में आरोपी वाहन चालक के खिलाफ अपराध दर्ज कर विवेचना में लिया गया है।

बेलसोंडा रेलवे फाटक के पास हाईवा की टक्कर से बाइक में सवार दो लोगों की मौत के मामले में मृतकों की शिनाख्त कर ली गई है। कोतवाली थाने में मामले को लेकर रिपोर्ट लिखाते हुए प्रार्थी बुधारूराम जांगडे निवासी ग्राम भाठापारा गुल्जू थाना आरंग जिला रायपुर ने बताया कि 7 जून की शाम करीबन 4.30 बजे उसके दामाद दिनेश डहरिया ने फोन पर बताया कि तुम्हारे बेटे पिनेश एवं पीछे बैठी साहिबा टंडन पिता कमल नारायण टंडन ग्राम अखरीडीह नयापारा थाना तुमगांव का ग्राम बेलसोंडा रेलवे फाटक के पास एक्सीडेंट हो गया है। इसके बाद वह अपनी मोटर सायकल में घटना

खबर संक्षेप



युवितयुवतकरण सरकार का सबसे साहसिक निर्णय: गेंदलाल

पटेवा। कोकड़ा सरकारी स्कूल के प्रधानाचार्य गेंदलाल कोकड़िया ने कहा कि युवितयुवतकरण छग सरकार का अब तक का सबसे बड़ा और साहसिक निर्णय है। आज कोकड़ा गांव जो दो दशक से एक शिक्षकीय था, उसे शिक्षक हेमंत कुमार देवांगन के रूप में मिला, ऐसे न जाने कितने गांवों के लोग खुश होंगे। उसकी कल्पना तो ग्रामीण पालक ही कर सकते हैं। वर्षों से शहरों के स्कूलों में काबिज शिक्षकों को अब गांव के स्कूल वापस आना पड़ा, नेतागिरी नहीं चली। कलेक्टर महासमुंद स्वयं सारी प्रक्रिया के गवाही बनें, पूरी ईमानदारी से नियुक्ति हुई। सभी एक शिक्षकीय विद्यालय में शिक्षक आ गए।

नितेश बने एमबीबीएस डॉक्टर, लोगों में हर्ष

नर्रा। बागबाहरा विकासखंड के ग्राम नर्रा (झिटकी) के व्यवसायी उमराम साहू के सुपुत्र नितेश साहू विदेश में पढ़ाई कर

एमबीबीएस डॉक्टर बने। उन्होंने बताया कि मध्यम वर्ग के लिए अपने बच्चों को उच्च शिक्षा दे पाना बहुत ही कठिन है। इसी तरह धीरज / नरेंद्र जैन कोमाखाण, पूनम साहू, तेंदकोना इन तीनों ने एक साथ विदेश में रहकर लगन और मेहनत से डॉक्टरी की पढ़ाई पूरी कर ली है। वे तीनों एक चिकित्सक के रूप में जाने जायेंगे। यह क्षेत्र के लिए गौरव की बात है। इस उपलब्धि पर क्षेत्र के लोगों ने हर्ष जताया है।

राज्य स्तरीय बेसबॉल प्रतियोगिता के लिए रवाना हुई जिले की टीम

अध्यक्ष नगर पंचायत तुमगांव बलरामकांत साहू ने जताई शुभेच्छा, किया उत्साहवर्धन

हरिभूमि न्यूज ▶▶ महासमुंद

छत्तीसगढ़ बेसबॉल एसोसिएशन तथा नगर पंचायत तुमगांव बलरामकांत साहू ने जताई शुभेच्छा, किया उत्साहवर्धन

जिला बेसबॉल संघ बिलासपुर द्वारा 25वीं जूनियर बालक/बालिका बेसबॉल प्रतियोगिता का आयोजन छत्तीसगढ़ स्कूल ग्राउंड बिलासपुर में 9 जून 2025 को आयोजित किया गया है। जिसके लिए आज महासमुंद जिले की टीम प्रतियोगिता में अच्छे प्रदर्शन करने के लिए बिलासपुर

रवाना हुई।

प्रतियोगिता के आधार पर छत्तीसगढ़ की टीम का चयन किया जाएगा, जो 27 जून से 01 जुलाई 2025 तक गढ़मकुतेश्वर जिला पाटन उत्तर प्रदेश में आयोजित राष्ट्रीय बेसबॉल प्रतियोगिता में शामिल होगी। महासमुंद जिले से बालक टीम में नैतिक शर्मा पिता शिवनाथ शर्मा, मोहसिन भाटी पिता वसीम भाटी, पार्थ शर्मा पिता हर्ष शर्मा, आशीष टंडन पिता किशालाल टंडन, गगन साहू पिता विनोद साहू, भूपेंद्र साहू पिता शंकर लाल साहू, प्रियांशु साहू पिता मनोज साहू, निमेष साहू पिता लखा राम साहू, भुनेश्वर साहू पिता



दिनेश साहू, करुणेश पिता कृष्ण कुमार, लोमेश साहू पिता कुंताराम साहू व कोच

अभिषेक निर्मलकर शामिल हैं। बेसबॉल खेल का अभ्यास प्रतिदिन तुमगांव खेल मैदान में प्रशिक्षक डॉ सुनील कुमार भोंई व्यायाम शिक्षक द्वारा कराया जाता है। जिसमें आसपास नगरीय क्षेत्र एवं ग्रामीण क्षेत्रों के बच्चे शामिल होते हैं। राज्य स्तरीय प्रतियोगिता में चयन होने पर अध्यक्ष नगर पंचायत बलरामकांत साहू, उपाध्यक्ष सावित्री उत्तम निर्मलकर, पार्थ राम शरण निर्मलकर, पार्थद गौतम सिन्हा, पार्थ चोवारांम तांडेकर, पार्थद शिव यादव, भुवनेश्वर साहू, पार्थद रोहित साहू, शत्रुहन निषाद, जिला शिक्षा अधिकारी विजय कुमार लहरे, खेल

अधिकारी खेल एवं युवा कल्याण मनोज धुतलहरे, सहायक क्रीड़ा अधिकारी अंजलि बरमाल, सरपंच भोरिंग लीला लोकेश्वर, उपसरपंच भेषलाल साहू, पंच अभिषेक नेहरू, वेदप्रकाश साहू, सावित्री बाई, यशवंत साहू, राहुल यादव, पिटू सिंह, हर्ष शर्मा, जमील कुरैशी, रितेश अग्रवाल, कुबेर साहू, केके चंद्राकर, संगीता रात्रे, प्राचार्य जियो वर्गीश, जितेंद्र साहू, बलराम नेताम, डॉ सुनील कुमार भोंई व्यायाम शिक्षक भोरिंग, एवम कुमार साहू, खेल संघ अधिकारी एवं खिलाड़ियों ने हर्ष जताया है।

खासियत : अन्न से बनी खीर को भगवान को लगाया जाता है भोग छत्तीसगढ़ के देवभोग धान का उत्पादन अब उत्तरप्रदेश में भी होगा, बड़ी डिमांड

हरिभूमि न्यूज ▶▶ महासमुंद

छत्तीसगढ़ के देवभोग धान का पैदावार अब यूपी के किसानों की मांग पर निगम अध्यक्ष चंद्रहास चंद्राकर ने उपलब्ध कराए बीज

उत्तरप्रदेश में भी होगा। इस धान का जैसा नाम है वैसा ही उपयोगिता है। इस धान के अन्न से बनी खीर को भगवान को भोग लगाया जाता है। इसलिए प्रभु श्रीराम के जन्मभूमि अयोध्या सहित आसपास क्षेत्र के अनेक नगरों के किसानों ने देवभोग धान की फसल लेने की प्रतिबद्धता जताई है। यूपी के उपरोक्त किसानों ने छत्तीसगढ़ राज्य बीज एवं कृषि विकास निगम अध्यक्ष (कैबिनेट मंत्री दर्जा) चंद्रहास चंद्राकर को देवभोग धान की बीज प्रदान करने की मांग की है। उत्तरप्रदेश के अयोध्या से 60 किमी दूर ग्राम रजाईपुर तहसील नवाबगंज जिला बाराबंकी निवासी विपिन पटेल ने निगम अध्यक्ष चंद्राकर को



प्रेषित पत्र में कहा है कि बाराबंकी, गोंडा, अयोध्या और बस्ती क्षेत्र के किसान इस वर्ष धान की पारंपरिक, पवित्र और सांस्कृतिक महत्ता रखने वाली किस्म देवभोग धान की खेती करना चाहते हैं। बता दें कि देवभोग धान को भगवान श्रीराम को खीर के रूप में चढ़ाए जाने वाले चावल का स्रोत माना जाता है। यह किस्म

प्रभु श्रीराम के प्रति उनके अविरल प्रेम से अभिभूत निगम अध्यक्ष चंद्राकर ने सभी प्रक्रियाएं पूर्ण कर उन्हें देवभोग धान की बीज उपलब्ध कराया है। चंद्राकर ने कहा कि भगवान श्रीराम पूरे संसार में प्रथम पूजनीय हैं। यूपी के अयोध्या उनकी जन्म भूमि है। वहां के किसानों की आस्था व भावनाएं प्रभु श्रीराम से जुड़ी हैं। हमारे छत्तीसगढ़ से भी प्रभु का गहरा नाता है। माता कौशल्या के मायके छत्तीसगढ़ है। यह प्रभु का ननिहाल है। यूपी के किसान व नागरिक जिस आस्था व भावनात्मक रूप से भगवान से जुड़े हैं। उसी आस्था व प्रेम से छत्तीसगढ़ के प्रत्येक नागरिक भी भगवान श्रीराम से जुड़े हैं। ऐसे में यदि हमारा प्रदेश का अन्न भगवान के भोग के रूप में उपयोग लाने यूपी में रोपित किए जाए यह हमारा सौभाग्य है। हम हर्षसंभव सहयोग के लिए सदैव तत्पर रहेंगे। उन्होंने बीज उपलब्धता सुनिश्चित होने पर उत्तरप्रदेश के किसानों को शुभकामनाएं प्रेषित की हैं।

कोमाखाण तहसील में भारतीय किसान संघ का हुआ गठन



हरिभूमि न्यूज ▶▶ नर्रा

कोमाखाण तहसील के अंतर्गत ग्राम पंचायत भवन कोमाखाण में तहसील स्तरीय भारतीय किसान संघ के निर्देशन पर किसानों की समस्याओं को हल करने के दिशा में यह गठन किया गया है। जिसमें नर्रा क्षेत्र के जनपद सदस्य लोचन पटेल, मयाराम साहू, रूपेंद्र साहू, रोशन साहू के प्रयास से तहसील स्तर पर किसानों के हित में कार्य करने के लिए किसान संघ का गठन किया जा रहा है। इस दौरान जिला अध्यक्ष निरी, उपाध्यक्ष बीएल साव के अलावा किसान संघ से जुड़े पदाधिकारी मौजूद रहे। इस प्रकार कोमाखाण तहसील के भारतीय

प्रधानमंत्री सुरक्षित मातृत्व अभियान के तहत गर्भवती महिलाओं के लिए जांच शिविर श्रीराम विद्यालय परिसर में मां के नाम पर रोपे गए अनेक पौधे

सरायपाली। विकासखंड अंतर्गत 9 जून को स्वर्गीय प्रशिक्षक के माध्यम से मितानिन को उपलब्ध करा दिया मोहनलाल चौधरी सामुदायिक स्वास्थ्य केंद्र, आयुष्मान आरोग्य मंदिर सिंघोड़ा व बलोदा में खंड चिकित्सा अधिकारी डॉ एचएल जांगड़े, खंड विस्तार प्रशिक्षण अधिकारी सह मीडिया प्रभारी टीआर धृतलहरे व विकासखंड कार्यक्रम प्रबंधक शीतल सिंह के संयुक्त मौनितरंग में प्रधानमंत्री सुरक्षित मातृत्व अभियान के तहत गर्भवती महिलाओं के जांच के लिए शिविर का आयोजन किया जा रहा है। जिसमें महिला रोग विशेषज्ञ चिकित्सक व मेडिकल ऑफिसर द्वारा स्वास्थ्य के लिए प्रोत्साहित करें। इस अभियान का मुख्य उद्देश्य कर्मचारियों द्वारा चिन्हित गर्भवती महिलाओं का संपूर्ण जांच किया जाएगा। इस शिविर का खासियत यह है कि इसमें हार्ड रिस्क गर्भवती महिलाओं की जांच भी किया जा रहा है, जिसका सूची विकासखंड के सभी मितानिन

श्रीराम उच्च प्राथमिक विद्यालय एवं प्राथमिक विद्यालय महासमुंद के परिसर में पर्यावरण संरक्षण के लिए एक विशेष पौधारोपण कार्यक्रम आयोजित किया गया। इस कार्यक्रम में शिक्षकगण, छात्र-छात्राएं, अभिभावक और विद्यालय ने मिलकर सक्रिय भागीदारी की। कार्यक्रम की शुरुआत प्रधानाचार्या उर्मिला मरकाम, चमेली चंद्राकर व शिक्षक लक्ष्मी माणिकपुरी, लीनू चंद्राकर, हेमंत चक्रधारी, गीता गोस्वामी, डिनेश पुरेना, किशोर देवांगन द्वारा



पौधारोपण कर किया गया। उन्होंने नीम, पीपल, अशोक, गुलमोहर, अमरूद, आम, पारिजात आदि पौधों का रोपण किया। कार्यक्रम में एक विशेष पेड़ मां के नाम समर्पित किया गया, जिसे सभी ने भावपूर्ण श्रद्धा के साथ लगाया। यह पेड़ मातृत्व, स्नेह और जीवनदायिनी शक्ति के प्रतीक के रूप में लगाया गया है। छात्रों जैसे

छन्नु यादव, नसीबा, केशव, पायल ने भी उत्साहपूर्वक भाग लिया। अभिभावकों ने बच्चों का उत्साह बढ़ाया और उन्होंने पौधारोपण के महत्व पर जोर दिया। सभी ने पौधों की देखभाल करने का संकल्प लिया। शिक्षकों ने कहा कि पेड़ जीवन का आधार हैं और उनका संरक्षण हमारा कर्तव्य है। इस तरह के कार्यक्रम बच्चों में पर्यावरण संरक्षण के प्रति जागरूकता और जिम्मेदारी का विकास करते हैं। यह पौधारोपण कार्यक्रम सफलतापूर्वक संपन्न हुआ और सभी ने स्वच्छ एवं हरित वातावरण के लिए अपनी प्रतिबद्धता व्यक्त की।

शिवसेना के बसना ब्लॉक अध्यक्ष दिनेश और सरायपाली के बल्लू निष्कासित

महासमुंद। छत्तीसगढ़ शिवसेना जिला इकाई महासमुंद की बैठक स्थानीय विश्राम गृह में धर्मेंद्र सिंह ठाकुर प्रदेश उपाध्यक्ष एवं दिनेश सिंह ठाकुर प्रदेश महासचिव, आनंद तिवारी प्रदेश सचिव भारतीय कामगार सेना की उपस्थिति में हुई। बैठक में विभिन्न मुद्दों पर आवश्यक चर्चा की गई। वहीं पार्टी विरोधी गतिविधियों में संलिप्त पाए जाने पर बसना ब्लॉक अध्यक्ष दिनेश सेठ व सरायपाली से दिनेश राजपूत (बल्लू) को पद से निष्कासित किया गया। प्रदेश उपाध्यक्ष धर्मेंद्र सिंह ठाकुर ने कार्यकर्ताओं निर्देश देते हुए कहा कि पार्टी के नाम पर अवैध चंदा वसूली करने वालों को पार्टी से बाहर का रास्ता दिखाया जाएगा। साथ ही एफआईआर दर्ज भी कराया जाएगा। दिनेश सेठ बसना को उसके पद से निष्कासित कर दिया गया है। इनकुमार लहरे को जिला महासचिव, कुणाल सोनी को बसना विधानसभा प्रभारी नियुक्त किया गया है। इस अवसर पर सेवक दास दीवान प्रदेश कार्यसमिति सदस्य, अजय बंजारे जिलाध्यक्ष के अलावा भारी संख्या में शिव सैनिक उपस्थित रहे।

चंद्रनाहू कुर्मी समाज केंद्रीय महाधिवेशन में हुलसी सम्मानित

हरिभूमि न्यूज ▶▶ महासमुंद

चंद्रनाहू क्षत्रिय कुर्मी समाज के केंद्रीय महाधिवेशन दुर्ग के ग्राम कोलिहापुरी में आयोजित कार्यक्रम में जनपद उपाध्यक्ष हुलसी जितेंद्र चंद्राकर का मोमेंटो से गमछा श्रीफल से सम्मानित हुआ। कार्यक्रम में मुख्यमंत्री विष्णुदेव साय मुख्य अतिथि थे। विशिष्ट अतिथि राजस्व मंत्री टंक राम वर्मा, दुर्ग ग्रामीण विधायक ललित चंद्राकर, पूर्व कैबिनेट मंत्री अजय चंद्राकर, कृषि बीज निगम अध्यक्ष चंद्रहास चंद्राकर, पूर्व संसदीय सचिव चंद्रनाहू कुर्मी समाज प्रदेश अध्यक्ष



विनोद सेवन लाल चंद्राकर, पूर्व विधायक प्रतिमा चंद्राकर, समाज के प्रदेशभर से आए केंद्रीय प्रदेशराज पदाधिकारी समस्त स्वजाति बंधुओं की उपस्थिति में सम्मानित किया गया। हुलसी के समाज के प्रति सक्रियता व जुड़ाव है। महिलाओं को आत्मनिर्भर बनाने का निरंतर प्रयास करती है। समाजिक कार्यक्रमों व गतिविधियों में आज के पीढ़ी शामिल नहीं होते हैं। सामाजिक गतिविधियों का अवगत

नहीं रहता, युवा पीढ़ी को सामाजिक धाराओं में जुड़ने के लिए प्रेरित करती रहती है। हुलसी, बेलसोडा के उपसरपंच पद पर से उपलब्धियां हासिल कर आज जनपद उपाध्यक्ष पद पर पदस्थ होकर अपने गांव समाज को गौरवान्वित किया है। हुलसी का सम्मान प्रथम सम्मान रायपुर राज, द्वितीय प्रदेश अधिवेशन सम्मान केंद्रीय महाधिवेशन, सामाजिक क्षेत्र के अलावा पत्रकार महासभा छत्तीसगढ़ ने भी जनसेवा में तत्परता के लिए उत्कृष्ट कार्य के लिए सम्मानित किया गया है।



भीमसेनी एकादशी पर शरदत वितरण

तेंदूकोना। यहां के बस स्टैंड स्थित संतोषी मंदिर परिसर में मंदिर विकास महिला समिति द्वारा शनिवार को भीमसेनी एकादशी के अवसर पर शरदत का वितरण किया गया। इस सेवा कार्यक्रम का मुख्य उद्देश्य गर्मा से राहतगैरों व श्रद्धालुओं को राहत प्रदान करना था। इस दौरान नगर पुरोहित पंडित माणोरथी दुबे, ग्राम सरपंच देवकीनंद दीवान, मंदिर विकास महिला समिति अध्यक्ष भारती साहू, शांति अगवाला, पुष्पा साहू, गुलापी सिन्हा, परमेश्वरी साहू, मालती, राजेश्वरी, इंदु पंडा आदि उपस्थित रहे।

online Booking- www.tripuryatra.com

स्लीपर यात्रा
9,100/-
सुनहल अवसर

तवपुर, उमलापुर, तहडोल से होकर
स्पेशल ट्रेन
26 जुलाई से 01 अगस्त 2025 (सवान में)
03 नवंबर से 09 नवंबर 2025 (7 दिन)

द्वारकाधीश धाम यात्रा
श्री द्वारकाधीश, श्री द्वारकामेट, श्री सोमनाथ,
श्री नागेश्वर ज्योतिर्लिंग, उज्जैन (श्री महाकालेश्वर)

ऑफर राशि: स्लीपर 9,100/-, 3 एसी-16,500/-, 2 एसी 21,500/- (+5% GST)

Since-2007

श्री त्रिपुर तीर्थ यात्रा सेवा समिति
BAKUPH, D-36 Sector-4, Karmel Vihar, KSRDA, E-Shop No. 3/1, 3/2, 3/3 & 5, Plaza Power House Road.

संपर्क करें: -73544-11411

कृषि क्षेत्र में नवाचार की नई पहल, विकसित कृषि संकल्प अभियान का शुभारंभ

हरिभूमि न्यूज ▶▶ बसना

किसानों को आत्मनिर्भर और आधुनिक कृषि तकनीकों से जोड़ने के उद्देश्य से ग्राम बाराडोली व चनाट विकासखंड बसना में विकसित कृषि संकल्प अभियान का विधिवत शुभारंभ किया गया। इस अभियान का उद्घाटन सांसद रूपकुमारी चौधरी एवं कृषि स्थाई समिति अध्यक्ष दीपा वरुण साहू ने हरी झंडी दिखाकर किया। इस अवसर पर सांसद ने कहा कि भारत की प्रगति गांवों की समृद्धि और किसानों के सशक्तिकरण से जुड़ी है। विकसित भारत का सपना तभी साकार होगा जब हमारा अन्नदाता आत्मनिर्भर बनेगा। अभियान के प्रमुख उद्देश्य: वैज्ञानिक पद्धतियों द्वारा खेती



के लिए किसानों को प्रेरित करना आधुनिक कृषि तकनीकों का प्रचार-प्रसार ग्राम स्तर तक जलवायु परिवर्तन के अनुकूल कृषि को बढ़ावा देना जैविक व प्राकृतिक खेती को प्रोत्साहित करना मृदा स्वास्थ्य में सुधार जल संरक्षण एवं प्रबंधन कृषि में युवाओं और महिलाओं की भागीदारी बढ़ाना, किसानों को बाजार से जोड़ना और लाभकारी मूल्य दिलाना, कृषि जागरूकता व प्रशिक्षण कार्यक्रमों का आयोजन है। कार्यक्रम के तहत ग्राम बाराडोली और चनाट में किसानों के साथ सीधा संवाद